

# 02

## ඡලජ ජීව සම්පත් කර්මාන්තය සඳහා යොදා ගන්නා ආම්පන්න සහ යාතු

### 2.1 ඡලජ ජීව සම්පත් කර්මාන්තය සඳහා යොදා ගන්නා ආම්පන්න හා යාතු

ඡලජ ජීව සම්පත් නෙලීම ප්‍රාථමික ද්‍රව්‍යම කර්මාන්තයක් වන අතර එහි විකාශනය කැසි කර්මාන්තයට වඩා වැඩි අතිතයකට දිවයයි. මිනිසා අතිතයේ දී ඡලජ පරිසරයෙන් සම්පත් නෙලා ගැනීමට කිසිදු මෙවලමක් භාවිත නොකළ අතර අඩු සංවර්ණයක් දක්වන නොගැමුරු ඡලයේ වෙසෙන සමහර ජීවීන් (කකුල්වන්, ඉස්සන්, බෙල්ලන්, මට්ට) අතින් අල්ලා ගැනු ලැබේ.

බොහෝ මත්ස්‍යයන් ඡලය තුළ ඉතා වේගයෙන් ගමන් කරන අතර ගැරීරයේ ඇති ගේල්ස්මල ලිස්සන සූජ වීම නිසා අතින් අල්ලා ගැනීම අපහසු වේ. එසේ ම ගැරීරයේ බාහිර ව ඇති කණ්ඩාක, දාර, නාරට්, කොරපොතු හා විෂ සාච නිසා ඡලජ ජීවීන් අතින් ඇල්ලීම අනතුරුදායක ය.

දිනෙන් දින වැඩි වන ඡනගහනයේ පෝෂණ අවශ්‍යතාව සපුරාලීම සඳහා ඡලජ ජීවීන් විශාල වශයෙන් ආරක්ෂිත ව හා කාර්යක්ෂම ව අල්ලා ගැනීමට විවිධ ආම්පන්න හා එවා ක්‍රියාත්මක කිරීම සඳහා යාතු නිර්මාණය කරන ලදී.

#### දේවර ආම්පන්න (Fishing gear)

මත්ස්‍ය හෝ මත්ස්‍ය නොවන ඡලජ ජීව සම්පත් නෙලා ගැනීම සඳහා භාවිත කරන උපකරණ සහ මෙවලම දේවර ආම්පන්න ලෙස හඳුන්වයි.

#### ආම්පන්න වර්ගීකරණය

ඡලජ ජීව සම්පත් නෙලා ගැනීම සඳහා දේවර ආම්පන්න භාවිත කරනු ලැබේ. මෙම ආම්පන්න පහත සඳහන් නිර්ණායක මත වර්ග කෙරේ.


- පන්නවල නිර්මාණය අනුව
- පන්න භාවිතය අනුව
- විකාශය අනුව
- පරිසරයට හා සම්පත් තිරසාරත්වයට ඇති බලපෑම අනුව

#### පන්නවල නිර්මාණය අනුව වර්ග කිරීම

- දැල් ආම්පන්න (Net gear)
- වැල් ආම්පන්න (Line gear)
- වෙනත් ආම්පන්න (Miscellaneous gear)

## දැල් ආම්පන්න

ආම්පන්නයේ වැඩි කොටසක් හෝ ප්‍රධාන කොටස් දැල්වලින් සාදා ඇති නම් දුල් ආම්පන්න ගණයට අයත් වේ. දැල් ආම්පන්නයේ විශේෂ ලක්ෂණයක් වන්නේ මසුන් යන් එක විට කරමල් තුළින් සිරකර, දැලෙහි පටලවා හෝ දැල් තුළට කොටු කර ගෙන වැඩි මසුන් ප්‍රමාණයක් එක්වර අල්ලා ගැනීමට හැකිවීම ය.



රුපය: 2.1 - හැකිලි දැල ක්‍රියාත්මක කිරීමේ විවිධ අවස්ථා අනුමිලිවෙල

- a - දුල දුම්ම/නිදහස් කිරීම
- b - මත්ස්‍ය යන කොටු කරමින් දුල වට කිරීම
- c - දුල අදින අතර හැකිලි කිරීම
- d - හැකිලි කළ දුල මසුන් සමග යාත්‍රාව තුළට ගැනීම



රුපය: 2.2 - අත්දැල



රුපය: 2.3 - අත්දැලෙහි ස්වභාවය



(a) දැල විසිකරන ආකාරය




(b) දැලෙහි ස්වභාවය  
රුපය: 2.4 - විසිදැල

ඡලජ ජීවීන් අල්ලා ගැනීමට යොදා ගන්නා කුමෝපාය මත දැලේ ආම්පන්න පහත සඳහන් පරිදි වර්ග කළ හැකි ය.


වගුව 2.1 - ශ්‍රී ලංකාව තුළ භාවිත වන දැලේ ආම්පන්න

ආම්පන්නය	ඉලක්ක ගත මත්ස්‍ය විශේෂ
ජාවෙන කරමල් දැල	කුඩා සාමූදික මත්ස්‍යයින් - සාලයා, සුඩියා හා භාල්මැස්සා විශාල සාමූදික මත්ස්‍යයින් - බලයා, කෙළවල්ලා අභ්‍යන්තර ජලාශවල ජල කදුම්බයේ සිටින මත්ස්‍යයින් - තිලාපියා, කාපයන්
පතුලේ එලන කරමල් දැල	කරදිය හෝ මිරිදිය නිතලවාසී මත්ස්‍යයින් හා වෙනත් ආර්ථිකමය වැදගත් ඡලජ ජීවීන් - රන්නා, මිවැටි, කොස්සන්, අගුල්වා, මුඩුවන්, ලුලා, මගුරා, කනයා, පොකිරිස්සන්, කකුල්වන්
වටකරන දැල (හැණිලි දැල, කෝස් දැල, ලයිලා දැල/වලෙයි)	වෙරාලාසන්න මුහුදු ප්‍රදේශයේ රංචු ගැසී සිටින කුඩා හා විශාල සාමූදික මත්ස්‍යයින් වන තුරුල්ලා, සාලයා, අලගාඩුවා, ලින්නා හෝ ඒකරායි ව සිටින නිතලවාසී මසුන් - මිවැටි, කොස්සන්, මුඩුවන්
මා දැල	වෙරාලාසන්න තොගැලුරු මුහුදු සීමාවේ රංචු ගැසී සිටින කුඩා සාමූදික මත්ස්‍යයින් හෝ ඒකරායි ව සිටින නිතලවාසී මසුන් - හාල්මැස්සා, සුඩියා, පරවි, සාලයා, කාරල්ලා
නිත්ව දැල	වෙරාලාසන්න මුහුදේ නිතලවාසී මසුන් හා ආර්ථිකමය වශයෙන් වටිනාකමක් ඇති වෙනත් ජීවීන් - අගුල්වා, රන්නා, මිවැටි, මුඩුවා, කකුල්වන්, ඉස්සන්, පොකිරිස්සන්


විසි දැල	වෙරළාසන්න මුහුදේ හා කලපුවල ඉස්සන්, නිතලවාසී මසුන් - අගුලවා, සූඩියා, පරවි
ටෝල් දැල (ටෝලිං දැල)	වෙරළාසන්න මුහුදේ ඉස්සන්, දැල්ලන්, කකුලවන් හා නිතලවාසී කුඩා මසුන් - කාරල්ලා, සූඩියා
ලගල් දැල (කකුල වට්ටි, පූට්ටු දැල, කට්ටු දැල)	වෙරළාසන්න මුහුදේ, කලපු හා ගංගා මේයවල පොකිරිස්සන්, කකුලවන්, ඉස්සන්, ආදා, මගුරා හා නිතලවාසී කුඩා මසුන්



රුපය: 2.5 - මටෝ පුවරු සහිත තෝල් දැල



රුපය: 2.6 - ත්‍රිත්ව දැල



රුපය: 2.7 - මාදැල



රුපය: 2.8 - අතංග දැල/අතංගව



රුපය: 2.9 - උගල දැල/උගල


### කරමල් දැල

ශ්‍රී ලංකාවේ දීවර කරමාන්තය සඳහා බහුල ව යොදා ගනු ලබන්නේ කරමල් දැල් ය. මසුන් ගේ කරමල් පිධානය දැල කුල සිරවීම මගින් මසුන් හසු වීමට කරමල් දැල නිරමාණය කර ඇත. සමහර අවස්ථාවල දී මසුන් වරල් මගින් සිරවීම, බඳ පැහින් සිරවීම හෝ දැලට පැටලීමෙන් ද හසුවේ.

කරමල් දැල දිගින් වැඩි පලලින් අඩු දැල් ඒකක කිහිපයක් එකට ඇදා ගැනීමෙන් සාදා ඇත. දැල මසුන් ගමන් කරන මග අවහිර වන පරිදි එලා පැය කිහිපයක් තැබීමෙන් දැල හරහා ගමන් කිරීමට තැත් කරන මසුන් දැල් ඇස් අතර හිරවීමෙන් හෝ පැටලීමෙන් හසු වේ. මසුන් ගැවසෙන ප්‍රදේශ තීරණය කරමින් දැල් එළිම සිදු කරයි. එහි දී මසුන් හසු කර ගැනීමට කිසිදු බාහිර බලපැමක් සිදු නොකරන නිසා දැල් මග හරහා ගමන් කිරීමේ දී හසු වූ මසුන් පමණක් අල්ලා ගත හැකි ය. ඇල්ලීමට බලාපොරොත්තු වන මසුන් අනුව දැල තොරා ගන්නා අතර එහි දී දැල් ඇස් විශාලත්වය, දැල් ඒකක ප්‍රමාණය සහ දැල වියන නුලේ ගණකම (වෙළව) වෙනස් වේ. එසේ ම සැදීමට බලාපොරොත්තු වන දැල අනුව උඩුමන්ද, එහි ගැට ගසා ඇති ඉපිලි මෙන් ම යටි මන්ද සහ එයට ගැට ගසන බරු තොරා ගැනේ.





රුපය: 2.10 - කරමල් දැලෙහි පැටුලුනු මත්ස්‍යයක්



රුපය: 2.11 - කරමල් පිධානයෙන් හසුවුණු මත්ස්‍යයක්

## කරමල් දුලක ප්‍රධාන කොටස්

- උඩුමන්ද - දුල ගැට ගසන උඩු කණිය
- යටිමන්ද - දුල ගැට ගසන යටි කණිය
- ඉහිලි (බෝයා) - සාපුරුණෝම් කැබලි, රබර කැබලි හෝ සැහැල්පු ලි කොටස් ඉහිලි ලෙස උඩු මන්දේ ගැට ගසා දුල පාවීමට සලස්වයි.
- බරු - ගල්, රේම් හෝ සිමෙන්ති කැට බරු ලෙස යටි මන්දේ ගැට ගසා දුල ගිල්වීමට සලස්වයි.



ඡල පෘත්තියට ආසන්න ව දැල පාවීමට සලස්වන්නේ නම් වැඩි ඉහිලි ප්‍රමාණයක් යොදා ගන්නා අතර පතුල ආක්‍රිත ව ක්‍රියාත්මක වීමට අවශ්‍ය නම් වැඩි බරු ප්‍රමාණයක් යොදා දැල තිරමාණය කෙරේ.

දැලෙහි ඇස එකම දිගින් යුත් බාහු හතරකින් යුත්ත වන අතර දැල් ඇසෙහි ප්‍රමාණය මතිනු ලබන්නේ ප්‍රතිච්‍රිත ව ඇති ගැට දෙපසට තදින් ඇදේද විට එම ගැට දෙක අතර යුර ලෙසය.


ඡල පෘත්තිය ආක්‍රිත ව වෙශෙන කුඩා සාමුද්‍රික මත්ස්‍ය විශේෂ (සාලයා, සූඩියා, බෝල්ලා, හාල් මැස්සා, පියා මැස්සා) හා මිරිදිය මත්ස්‍ය විශේෂ (රිදී කාපයා, තිලාපියා) අල්ලා ගැනීමට කුඩා ඇස් සහිත පාවන කරමල් දැල් ඡල පෘත්තිය ආසන්නයේ යොදා ගනී. ඡල කදම්බයේ ගැහුරු ස්තරවල ජ්වත් වන විශාල සාමුද්‍රික මසුන් (බලයා, කෙළවල්ලා, මෝරු, කොප්පරු, තලපත්) අල්ලා ගැනීම සඳහා විශාල ඇස් සහිත පාවන කරමල් දැල් මැද දියේ එළනු ලැබේ.

කරමල් දැල් දෙයාකාර වේ.

1. පාවන කරමල් දැල්
2. පතුලේ එලන කරමල් දැල්

## පාවන කරමල් දැඳී

ජලය මතුපිට ආසන්නයේ හා ජල කදම්හයේ මැද දියේ වෙසෙන මසුන් අල්ලා ගැනීමට පාවන කරමල් දැඳී යොදා ගනී. පාවන කරමල් දැඳී හාවිතයේ දී දැඳී ඇසෙහි විශාලත්වයට අනුරුප විශාලත්වයෙන් යුත් මසුන් සිරවීම නිසා එකම ප්‍රමාණයේ මසුන්ගෙන් යුතු අස්වැන්නක් ලබා ගත හැකි ය. විශාල මසුන් දැලෙහි සිරනොවී මගහැර යන අතර සමහර අවස්ථාවල දී ගෙරියේ බාහිර උපාංග මගින් දැශෙනි රුපය: 2.14 - පතුලේ එළන සහ පාවන කරමල් දැඳී පැවැලීමෙන් හසු වේ. උදා: බලයන් අල්ලන



රුපය: 2.14 - පතුලේ එළන සහ පාවන කරමල් දැඳී පැවැලීමෙන් හසු වේ. උදා: බලයන් අල්ලන

කරමල් දැලෙහි කොප්පරු, මෝරු, මධුවන් වැනි විශාල මසුන් පැවැලී හසු වේ. කුඩා මසුන් දැඳී ඇස්වලට හසු නොවී එය හරහා පිහිනා යයි. මසුන්ට හඳුනා ගැනීමට අපහසු වීම සඳහා පාවන කරමල් දැඳී සුදුසු ලෙස වර්ණ ගන්වයි. එසේ ම අදුර වැට්මත් සමග හෝ රාත්‍රී කාලයේ දී එළන අතර හිරු උදාවීමට ප්‍රථම ව හකුලයි.

## පතුලේ එළන කරමල් දැඳී

ජලජ පරිසරයේ පතුල මත හෝ පතුල ආශ්‍රිත ව හැසිරෙන මසුන් වර්ග අල්ලා ගැනීම සඳහා පතුලේ එළන කරමල් දැඳී හාවිත කෙරේ.

වගුව 2.2 - ශ්‍රී ලංකාවේ හාවිත කරන කරමල් දැඳී වර්ග

පාවන කරමල් දැඳී	පතුලේ එළන කරමල් දැඳී
භාල් මැස්සන් දැඳී	ඉස්සන් දැඳී
සාල දැඳී	මධු දැඳී
සුඩ දැඳී	කට්ටා දැඳී
භුරුල්ලා දැඳී	පොකිරිස්සන් දැඳී
පියාමැස්සා දැඳී	කකුල් දැඳී
කුම්බලා දැඳී	
අලගොඩු දැඳී	
මෝර දැඳී (බලයා සහ කෙලවල්ලා)	

## වැල් (යොත්) ආම්පන්ති

ආම්පන්තියක ප්‍රධාන කොටස හෝ බහුතර ප්‍රමාණයක් බිජි කොකු ගැට ගැසු වැල්වලින්/යොත්වලින් නිර්මිත වී ඇති විට එවා වැල් ආම්පන්ති ලෙස හඳුන්වයි. මෙහි දී මසුන් ඇල්ලීමට යොදා ගනු ලබන මූලධර්මය වන්නේ ජීවී හෝ අභ්‍යි (කෘතිම) ඇම මත්ස්‍යයාට යොමුකොට එය ගිලිමට හෝ හැඹිමට සැලැස්වීම ය. සමහර පන්න කුමවල දී කිසිදු ඇමක් යොදා නොගනී. බිජි කොක්කේ බඳ පැතැලි කර දිලිසෙන පරිදි


සකස් කිරීමෙන් කාත්‍රිම ඇමක් ලෙස දිස් වීමට සලස්වා මුළුන් රවටා ගනී. වැඳ්පන්න භාවිතය මගින් අල්ලා ගනු ලබන්නේ විලෝපික (ඇම ගොදුරු කරගන්නා) මත්ස්‍ය විශේෂ වේ. යොත් යොදා ජලයේ විවිධ ස්තරවල ගැවසෙන මුළුන් ඇල්ලීම සිදු කෙරේ. ඒවා පත්‍රලේ සිට පෘෂ්ඨය දක්වා ක්‍රියාත්මක කළ හැකි පාවත්‍ය, අඩාල ව නැවති ඇති හෝ පත්‍රලේ එලන පන්න විය හැකි ය. ආරම්භයේදී යොතක් මගින් එක් මත්ස්‍යයෙකු පමණක් අල්ලා ගැනීමට වැළ් ආම්පන්න තිරමාණය කරන ලද අතර (අත්‍යොත්) වර්තමානයේ භාවිත වන වැළ් ආම්පන්න (මරුවැළ්) මගින් එක් වර මුළුන් විශාල සංඛ්‍යාවක් අල්ලා ගත හැකි ය. ඇල්ලීමට බලාපොරොත්තු වන මත්ස්‍ය විශේෂය හා ඔවුන්ගේ විශාලත්වය අනුව යොදා ගන්නා යොත්වල විෂ්කම්භය හා දිග වෙනස් වන අතර බිඟි කටුවේ ප්‍රමාණය සහ හැඩය ද වෙනස් වේ. යොත් ලෙස හණ නූල්, තංගුස් හෝ නයිලෝන් භාවිත කරනු ලැබේ.

බිඟි කටු හැඩය අනුව ප්‍රධාන ආකාර 03 කි.

1. J හැඩැති
2. C හැඩැති/වත්‍යාකාර
3. පොකුරු හැඩැති



රුපය: 2.15 - විවිධ හැඩයෙන් යුත් බිඟි කටු



රුපය: 2.16 - දර්ශීය බිඟි කටුවක කොටස (J හැඩැති)

## ශ්‍රී ලංකාව හුල ප්‍රධාන වගයෙන් හාටිත කරන වැළැ ආම්පන්න

### ■ බිලි පිති පන්නය

මෙය පාරම්පරික පන්න ක්‍රමයකි. බිලි පිත්තක්, යොතක් සහ බිලි කටුවක් යොදා ගනී. බිලි පිත්තට යොත බැඳී එහි අගට බිලි කටුවක් ගැට ගසයි. බිලි කටුවේ කෙළවර (තුවිට) ඇම අමුණා මසුන් ගැවසෙන ස්ථානයට දමයි. මෙම ඇම මත්ස්‍යයකු විසින් ගිලගත් පසු පිත්ත සෙමින් ගස්සා පිත්ත මසවා මත්ස්‍යයා දියෙන් ගොඩිත ගනී. පිත්ත ගැස්සීමේ දී බිලි කටුවේ ඇති කන්නය මත්ස්‍යයාගේ මුබයේ හෝ උගුරේ ඇමිණීම නිසා හසු වූ මත්ස්‍යයාට ගැල වී යා තොහැකි ය. යාත්‍රාවක නැහී හෝ වෙරලේ ඇති ගලක් උඩ සිට හෝ ඉවුරක සිට බිලි පිති පන්නය හාටිත කළ හැකි ය.



රුපය: 2.17 - බිලි කටු ඇමුණු යොත

### ■ රිටි පන්නය

නොගැමුරු දියේ හෝ දිය මතුපිට ගැවසෙන මසුන් ඇල්ලීමට මෙම ක්‍රමය හාටිත කරයි. නොගැමුරු වෙරලාසන්න මුහුදු පද්ධතිවල සිටවන ලද රිටක් උඩ සිට රළ පහර සමග වෙරල දෙසට පැමිණෙන බොල්ලන්, පරවි, කාරල්ලන්, සාලයන් වැනි මසුන් අල්ලා ගනී. බිලි පිති පන්නය මෙන් මෙහි දී ද මසුන් ඇල්ලීමට බිලි පිත්තකට ගැට ගැසු බිලි කොක්කක් සහිත යොතක් යොදා ගනු ලැබුව ද මෙහි දී ඇම නොගැසු බිලි කටු යොදා ගනී.

### ■ පැස් පන්නය

යාත්‍රාවේ එල්ලා රැගෙන යන පැසක (කුඩා දුල් කුඩායක) පණ ඇති හිගුරන් වැනි රාත්තන්ත්වවලට ඔරෝත්තු දෙන කුඩා මසුන් (තේවී ඇම) ගෙන ගොස් ගැමුරු මුහුදේ බලයන් ඇල්ලීම සිදු කරයි. බලයන් රැනක් දුටුවිට ඒ අසලට ජේවී ඇම විසි කරනු ලැබේ. හිගුරන් අල්ලා ගැනීමට පොරකමින් එන බලයන් රැන ඇම නොගැසු බිලි කටුවක් ඇමුණු යොතකින් යුත් බිලි පිත්තක් මහින් අල්ලා ගනී. මෙය ද බිලි පිති හා රිටි පන්නය මෙන් පාරම්පරික පන්න ක්‍රමයකි.



රුපය: 2.18 - රිටි පන්නය




රුපය: 2.19 - පැස් පන්නය

## ■ අත්‍යෝත් පන්නය

අදුම ගැසු බිලි කටුවක් දියට දමා මත්ස්‍යයකු විසින් අදුම ගිලගත් පසු මත්ස්‍යයා අල්ලා ගැනීම සිදු කරයි. මෙහි දී බිලි පිත්තක් භාවිත නොකෙරේ. සමහර අවස්ථාවල දී බිලිකටු කිහිපයක් ගැට ගැසු යොත් ද භාවිත කරයි. දේවරයින් විසින් බොහෝ විට යාතා තුළ සිට අත්‍යෝත් පන්න භාවිත කරන අතර ජීවී හෝ කඩ්ටිම ඇදුම යොදා ගනී.

ජීවී ඇදුම යොදා විශාල පරවි, තෝරුන් අත්‍යෝත් මගින් ඇල්ලීමට දේවරයන් පාරම්පරික ව පුරුදු වී සිටියි.




රුපය: 2.20 - අත්‍යෝත් පන්නය

## ■ මරුවැල් පන්නය


ප්‍රධාන යොතකට බිලි කටු බැඳ ගත් ගාබා යොත් රාඩියක් අවශ්‍ය පරතරයක් සහිත ව ගැට ගසනු ලැබේ. ගාබා යොත් දෙකක් අතර පරතරය, ගාබා යොත් දිග මෙන් ම බිලි කටුවෙහි ප්‍රමාණය අල්ලා ගැනීමට ඉලක්ක කරන මත්ස්‍ය විශේෂ මත රදා පවතී. බිලි කටුවලට ඇදුම ගසා මසුන් ගැවසෙන ස්තරවල මරුවැල් පන්නය බේයා මගින් පාවීමට හෝ බරු යොදා පත්‍රු මත ස්ථානගතකර මසුන් අල්ලා ගනී.

මරුවැල් යොදා ගන්නා ක්‍රමය අනුව මරුවැල් පන්න වර්ග 3 කි.


- » පාවන මරුවැල් - ගැහුරු මූහුදේ කෙළවල්ලන්, කොජ්පරු සහ මෝරුන් අල්ලා ගැනීමට දිය මතුපිට හෝ මැද දියෙහි ස්ථානගත වන ලෙස යොදාවයි. ගැහුරු දියේ (මැද දියේ) කෙළවල්ලන් ඉලක්ක කර ගනිමින් යොදා ගන්නා මරුවැල් තුනා මරුවැල් ලෙස හඳුන්වයි. මතුපිට ජල ස්තරයේ ගැවසෙන විශාල මසුන් වන මෝරුන්, තලපත්, කොජ්පරුන් වැනි මසුන් අල්ලා ගැනීමට ඉලක්ක කර ගනිමින් යොදන මරු වැල් මෝර මරුවැල් ලෙස හඳුන්වයි.
- » පතුලේ එලන මරුවැල් - නොගැහුරු මූහුදු ප්‍රදේශවල, පර ආශ්‍රිත ව ගැවසෙන නිතලවාසී මසුන් (ගල් මාල) අල්ලා ගැනීමට යොදා ගැනේ. වැඩි බරු ප්‍රමාණයක් යොදා මෙම මරුවැල් ජල පතුල මත හෝ පතුලට ආසන්නයේ ස්ථානගත කරයි.
- » සිරස් මරුවැල් - මූහුදු පතුලේ සහ පතුල ආශ්‍රිත ජල කදම්බයේ හැසිරෙන විශාල මසුන් (පරවි, තෝරු) අල්ලා ගැනීම සඳහා භාවිත කරයි. ප්‍රධාන යොත් එක් කෙළවරක් බරු යොදා පතුලේ රඳවනා අතර අනෙක් කෙළවර බේයාවක් යොදා ජලය මතුපිට රඳවා තබයි. එසේ නැතහොත් යාතාවේ ගැට ගසයි. එමගින් පන්නය ජල කදම්හය හරහා සිරස් ව ස්ථානගත කෙරේ. මෙය සමහර ප්‍රදේශවල පරා පන්නය ලෙස ද හඳුන්වයි.



රුපය: 2.21 - මරුවැල් පන්න



රූපය: 2.22 - සිරස් මරුවැල් පන්නය




රූපය: 2.23 - පාවත්‍ය මරුවැල් පන්නය

### ■ පුඩ් පන්නය

කංතීම ඇම සහිත බිලි කටුවක් ගැට ගැසු යොත් යාත්‍රාවට ගැට ගසා යාත්‍රාව මගින් සෙමින් ඇදගෙන යයි. මසුන් රංචුව උඩින් හෝ පෙරමගින් ගමන් කරවා බිලි කටුවට මසුන් හසු වූ පසු යොත ඇද මසුන් යාත්‍රාවට ගනී. මෙම පන්නය දුවන පන්නය ලෙස ද හැඳින්වේ.



රූපය: 2.25 - කංතීම ඇම යෙදු බිලි කටුව



රූපය: 2.24 - පුඩ් පන්නය

### වෙනත් ආම්පන්න

ජලජ ජ්වල සම්පත් නෙලා ගැනීම සඳහා භාවිත වන දැල් හෝ වැල් ආම්පන්නවලට අයත් නොවන ආම්පන්න මෙම ගනයට අයත්වේ. මේවා අතර පාරම්පරික භා තුළතන පන්න ක්‍රම වේ. (විකාශය අනුව වර්ගීකරණයේ දී සාකච්ඡා කෙරේ.)

### පන්න භාවිතය අනුව වර්ගීකරණය

ආම්පන්න භාවිතය අනුව පහත සඳහන් ලෙස ආකාර දෙකකට වෙන් කළ හැකි ය.

- සක්‍රීය පන්න (Active/Mobile fishing gear)
- අක්‍රීය පන්න (Inactive/Stationary fishing gear)

### සක්‍රීය පන්න

සක්‍රීය පන්න භාවිත කර ජලජ ජ්වල සම්පත් නෙලා ගැනීමේ දී මසුන් හඳුගොස් කොටුව කර ගැනීමක් හෝ බාහිර බලය යෙදුවීමක් සිදු වේ. මේ අනුව සක්‍රීය පන්න සැමවිට ම ගතික/වාලක පන්න වේ.

වගුව 2.3 - සක්‍රිය පන්නය හා මසුන් අල්ලා ගැනීමේ යාන්ත්‍රණය

සක්‍රිය පන්නය	මසුන් අල්ලා ගැනීමේ යාන්ත්‍රණය
වටකරන දැල (හැඩිලි දැල /කෝස් දැල)	මසුන් රේන්/රංචු වටකර අල්ලා ගනී.
ලෝස් දැල	පතුල මත ඇදගෙන ගොස් මසුන් කොටු කර දැමේල් මධ්‍යිය තුළට ඇතුළු කර ගනී.
මාදැල	වෙරලේ සිට දැල සේමින් ඇදීමෙන් නොගැවූරු මුහුදු පතුල මත දැල ඇදගෙන යාමට ලක්කොට මසුන් දැමේල් මධ්‍යිය තුළට ඇතුළු කර ගනී.
අත්‍යාත් හා බිලිපිති	අම සහිත හේ රහිත බිලි කටුව ජලය තුළ සොලවා මසුන් ආකර්ෂණය කර බිලි කටුව ගිලිමට පත් කර ගිලුණු පසු බිලි කටුව ගස්සා මාල්වා බිලි කටුවේ කන්නයේ සිරකර අල්ලා ගනී.
දුවන පන්නය/පුඩු පන්නය	ජලය මත දිවෙන කාට්‍රිම ඇමට රවටී ඇම ගිලිම නිසා බිලි කොක්කේ එල්ලෙන මසුන් බිලි කොක්ක ගස්සා පටලවාගෙන යාත්‍රාවට දීමා ගනී.
විසි දැල	මසුන් ආවරණය වන පරිදි දැල විසිකර දැල තුළට මසුන් කොටු කර ගනී.

### අත්‍යාත් පන්න

පන්නය ජලය තුළ ස්ථාන ගතකර තබන අතර එය හරහා ගමන් කරන මසුන් හේ ඒ දෙසට පැමිණෙන මසුන් එහි කොටුවීම හේ පැවතීම සිදු වේ.

උදා :- කරමල් දැල, ත්‍රිත්ව දැල, කුඩා, කොටු, උගුල්, මරුවැල්

අත්‍යාත් දැල් හේ වැළැ පන්න මගින් මසුන් ඇල්ලීමේ දී මසුන් සොයා ගෙන ගොස් ඇල්ලීමක් සිදු නොකරයි.

කුඩා, කොටු හා උගුල්වල යොදන ආලෝක ප්‍රහවය වෙත ද මරුවැල්වල යොදන ඇම වෙත ද මසුන් ආකර්ෂණය වීම නිසා මසුන් පන්නවල හසු වේ. දැල් පන්නවල දී මසුන් පැවතීමෙන් හේ කරමල් මගින් දැලෙහි සිර වීමෙන් හසු වේ.

### විකාශය අනුව වර්ගීකරණය

විකාශය අනුව ආම්පන්න වර්ග දෙකකි.

- පාරමිපරික පන්න (Traditional gear)
- නූතන පන්න (Modern gear)

අතිතයේ සිට ම ශ්‍රී ලංකිකයින් විසින් ජලජ ජ්‍යෙෂ්ඨ අල්ලා ගැනීමට යොදාගත් ආම්පන්න ජ්‍යෙෂ්ඨ වර්යා රටා, සුලභතාවය, ආභාර විලාස, සංතුමණ රටා පිළිබඳ මනා අවබෝධයෙන්

නිරමාණය කර ඇත. මෙම ආම්පන්ත් සරල නිරමාණ වන අතර දේශීය අමු ද්‍රව්‍ය යොදා තිබේ. අඩු කාර්යක්ෂමතාවකින් යුත් මෙම පන්න ක්‍රියාත්මක කිරීමේ දී ජලජ ජීව සම්පතට හා එහි පරිසරයට සිදුවන හානිය ඉතා අවම වේ. පාරම්පරික පන්න අතර සක්‍රිය හා අක්‍රිය පන්න ද පවතී.

පැස් පන්නය, මාදැල්, අත්‍යෝග්, බිලි පිති පන්නය, ඇන් මැරීම (මණ්ඩ ගැසීම) වැනි පාරම්පරික සක්‍රිය පන්න යොදා ගැනීමේ දී සැමවිටම මිනිස් ගුමය යොදා ගන්නා අතර කිසිදු යාන්ත්‍රික උපකරණයක් හාවිත නොකරයි. පාරම්පරික අක්‍රිය පන්න ලෙස කරක්ෂෙය, ඉරවිට, ජාකොටු, කෙමන හැදින්විය හැකි ය.



රුපය : 2.26 - කරක්ශේය



රුපය : 2.27 - ජා කොටු



රුපය : 2.28 - ඉරවිට



රුපය : 2.29 - කෙමන

#### වගුව 2.4 - පාරම්පරික හා තුළන පන්න

පාරම්පරික පන්න	තුළන පන්න
<ul style="list-style-type: none"> <li>■ මත්ස්‍ය උගල්</li> <li>» කරක් ගෙචිය</li> <li>» ඉරවිට</li> <li>» ජාකොටු</li> <li>» කෙමන</li> <li>■ අත්‍යෝග් පන්නය</li> <li>■ බිලිපිති පන්නය</li> <li>■ පැස් පන්නය (ලලයෝ මැරීම)</li> <li>■ මාදැල්</li> <li>■ ඇන් මැරීම (මණ්ඩ ගැසීම)</li> </ul>	<ul style="list-style-type: none"> <li>■ නයිලෝන්වලින් තැනු දැල් වර්ග</li> <li>» කරමල් දැල</li> <li>» ත්‍රිත්ව දැල</li> <li>» වටකරන දැල (කොස් දැල, හැකිලි දැල)</li> <li>» විසි දැල</li> <li>■ මරුවැල්</li> <li>» වුනා මරුවැල්</li> <li>» පතුලේ එලන මරුවැල්</li> <li>■ පුඩු පන්නය</li> </ul>





රුපය: 2.30 - අැන මැරීම (මණ්ඩා ගැසීම)



රුපය: 2.31 - මුළුන් විද ද්‍රව්‍යම් කිරීම (Spear fishing)

පහත සඳහන් තුතන පන්න කුම ශ්‍රී ලංකාවේ භාවිත නොකරයි.

- » මුළුන් විද ද්‍රව්‍යම් කිරීම (Spear fishing)
- » විදුත් ධාරාවක් උපයෝගී කර ගෙන මුළුන් ඇල්ලීම
- » ජලය පොම්ප කර මුළුන් ඇල්ලීම
- » මුළුන් නිරවිත්දනය කර ඇල්ලීම

#### **පරිසරයට හා සම්පත් තිරසාරත්වයට ඇති බලපෑම අනුව වර්ගීකණය**

ඡලජ ජීව සම්පත් නෙලා ගැනීමේ දී යොදා ගන්නා සියලුම පන්න මගින් පරිසරයේ ස්වාභාවික සමතුලිතතාවට සූල වශයෙන් හෝ භානි ඇති කරයි. තුතනයේ භාවිත වන පන්න මගින් පරිසරයට ඇති කරන බලපෑම් විවිධ මට්ටම්වල පවතී.

වගුව: 2.5 - පරිසරයට හා සම්පත් තිරසාරත්වයට ඇති බලපෑම අනුව පන්න වර්ගීකරණය

පරිසරයට හා සම්පත් තිරසාරත්වයට ඇති කරන බලපෑම	අඩු	මධ්‍යම	වැඩි
අධික ලෙස සම්පත් ඇල්ලීමට භාජනය වීම	අත්යාත් කුඩා ජා කොටුව විසිදුල	කරමල් දැල් මරුවැල් පැස් පන්නය මා දැල්	කෝස් දැල් හැඹිල් දැල් මෙර්ල් දැල්
කිසිදු වරණතාවකින් (තේරීමකින්) තොර වීම	මරුවැල් කරමල් දැල් වෙබිතබා මුළුන් මැරීම	කුඩා ජා කොටුව විසිදුල් එලන දැල්	තිත්ව දැල් මෙර්ල් දැල් මාදැල්
ඉලක්කගත නොවන ජීවීන් හසු වීම	යොත් පන්නය පැස් පන්නය පුඩා පන්නය මරුවැල්	පතුලේ එළන මරුවැල් කරමල් දැල් කොටුව, කුඩා	මෙර්ල් දැල් තිත්ව දැල් පතුලේ එළන දැල්

ආර්ථික වට්නාකමකින් තොර හා වද වී යාමේ අවධානමින් යුත් ජීවිත් හසු වීම	යොත් පන්නය පැස් පන්නය පුවු පන්නය	කරමල් දැල් මරුවැල් හැකිලි දැල්	ටෝල් දැල් ක්‍රිත්ව දැල් පතුලේ එළන දැල්
පරිසර පද්ධතිය විනාශ වීම	යොත් පන්නය මරුවැල්	පතුලේ එළන දැල් මා දැල්	ටෝල් දැල් මොක්සි දැල් ක්‍රිත්ව දැල් තල්පු දැල්

ඉලක්ක ගත ජලප ජීවිත් පරිසරයෙන් නෙලා ගැනීමට සූදුසු ආම්පන්න තෝර ගැනීමේ දිසැලකිය යුතු කරුණු

#### • හෝජන විලාසය

විලෝපික මසුන් අල්ලා ගැනීමට වඩා සූදුසු වන්නේ ඇම යෙදු වැල් ආම්පන්න වන අතර ජීලවාග හක්ෂක හෝ කාක හක්ෂක මසුන් අල්ලා ගැනීමට දැල් ආම්පන්න වඩා සූදුසු වේ. උදා:- මිරිදිය ජලාශවල ජීලවාග හක්ෂක මසුන් වන තිලාපියා, කාප් වැනි මසුන් අල්ලා ගැනීමට දැල් ආම්පන්න වඩා උචිත වන අතර මාස හක්ෂක දේශීය මත්ස්‍යයන් වන ලුලා, කනයා, මගුරා වැනි මසුන් අල්ලා ගැනීමට ඇම යෙදු අත්යොත් හා බිලිපිති වැනි පන්න උචිත වේ. දිවා කාලයේ දී කුඩා මසුන් ගොදුරු කර ගැනීම සඳහා මතුපිට ගැවසෙන බලයන්, ඇවත්ලේන්, කෙවත්ලේන්, අලගොඩුවන්, වැනි මත්ස්‍ය රේන් අල්ලා ගැනීමට ජීවී ඇම යොදා ගන්නා පැස් පන්නය වඩා එලදායී වේ.

#### • ජීවත් වන පරිසරය

ජල පාෂ්ශය ආක්‍රිත ව හෝ ජල කදම්බය තුළ (මැද දියේ) ජීවත් වන මසුන් අල්ලා ගැනීමට පාවත්ත කරමල් දැල්, පාවත්ත මරුවැල්, පුවු පන්න හෝ හැකිලි දැල් යොදා ගත හැකි වන අතර පතුල ආක්‍රිත ව ජීවත් වන මසුන් අල්ලා ගැනීමට පතුලේ එළන කරමල් දැල්, පතුලේ එළන මරුවැල්, පතුලේ ඇදෙගත යන මා දැල්, තෝල් දැල් වැනි පන්න වඩා සූදුසු වේ. නොගැමුරු මුහුදු ප්‍රදේශයේ වැලි සහිත පරිසරයේ සිටින කුඩා මසුන් රංවු අල්ලා ගැනීමට මාදැල් යොදා ගත හැකි වන අතර ගල් සහ පර සහිත ප්‍රදේශවල අත්යොත්, බිලිපිත්ත වැනි පන්න ක්‍රම සූදුසු වේ.

ගලා යන දියෙහි මසුන් ඇල්ලීමට කෙමත, කට්ටු දැල් යොදා ගත හැකි ය. ගලා නොයන ජලයේ කුඩා, කරමල් දැල් වැනි ආම්පන්න වඩා යෝගා වේ.

## ● වර්යා රටා

මත්ස්‍යයන්ගේ වර්යා රටා පිළිබඳ අවබෝධය මත්ස්‍ය අස්වනු නෙත්ම්, ජලප්‍රාග්‍රැම් ජීව සම්පත් තිරසාර හාවිතය වැනි කටයුතු සඳහා වැදගත් වේ. (10 ග්‍රෑනීයේ දී ඔබ උගෙනගෙන ඇති පරිදි)

රංචු ගැසී ජල පෘථිඩා ආස්‍රිත ව ජීවත් වන කුඩා සාමූහික මසුන් අල්ලා ගැනීමට හැඹිලි දැල්, කේස්ස් දැල් (වටකරන දැල්) යොදා ගති. ආහාර සොයමින් ඔබමොබ පිහිනන බලයත්, ඇම වල්ලන් වැනි මසුන් රෙන් අල්ලා ගැනීමට ජීවී ඇම යොදා ගතිමින් සිදු කරන පැස් පන්නය වැදගත් වේ. බොල්ගින් රෙන් සමග ආහාර සොයමින් ගැවසෙන විශාල කෙළවල්ලන් රෙන් අල්ලා ගැනීමට කාත්‍රිම ඇම යොදා සිදුකරන පුබු පන්නය වැදගත් වේ.

### » ආකර්ෂණය

විසින් සිටින ජලප්‍රාග්‍රැම් විවිධ ද්‍රව්‍ය වෙත ආකර්ෂණය වේ.

දැල්ලන් ඇල්ලීමේ දී (බිලි බැම, රාත්‍රී කාලයේ දී හැඹිලි දැල් යෙදීම) ආකර්ෂකයක් ලෙස ආලේඛය යොදා ගති.

මසුන් විවිධ ඇම වෙත ආකර්ෂණය වේ. මෙහි දී ඇමෙහි වර්ණය, ගන්ධය හා ස්වභාවය වැදගත් වේ.

පර ආස්‍රිත මසුන් ඇල්ලීමේදී ඇම ලෙස දැල්ලන් යෙදු පන්නවලට මත්ස්‍යයන් වැඩි ආකර්ෂණයක් දක්වයි.

කෙළවල්ලන් ඇල්ලීමේ දී ඇම සඳහා වඩා උවිත වන්නේ දිලිසෙන පැහැයකින් යුත් කුඩා මසුන්ය. උදා:- වේක්කයා, බෙල්ලා, දැල්ලා.

මෝරු වැනි මසුන් වඩා ආකර්ෂණය වන්නේ ඇමෙන් පැතිරෙන ගන්ධයට ය. මෙහි දී වඩා උවිත වන්නේ මාංස කැබලි වේ.

### » බිජු ලැම සඳහා සංකුමණය

හුරුල්ලන් බිජු ලැම සඳහා රාත්‍රී කාලයේ දී නොගැමුරු මුහුදු ප්‍රදේශවලට සංකුමණය වේ. සුළු පන්න දේවරයන් රාත්‍රී කාලයේ දේවර කරමාන්තය (සේක්කල් යාම) සිදු කරන්නේ මෙම මසුන් ඉලක්ක කරගෙනය.

ඉස්සන්ගේ ජීවත වකුය සම්පූර්ණ කිරීම සඳහා මුවන් කළපුවේ සිට මුහුදට සංකුමණය වේ. මෙසේ බිත්තර දුම්ම සඳහා කළපුවේ සිට මුහුදට සංකුමණය වන ඉස්සන් අල්ලා ගැනීමට කළපු කට ආවරණය වන පරිදි කට්ටු දැල් බැඳිනු ලැබේ.

## දේවර යාතා (Fishing vessels)

වෙරලේ හෝ ඉවුරේ සිට ජලප්‍රාග්‍රැම සම්පත් නෙලා ගැනීමට ඇති හැකියාව ඉතා සීමිත වේ. ඒ සඳහා ජලප්‍රාග්‍රැම පරිසරය ආරක්ෂිත ව තරණය කිරීමට සිදු වේ. මුහුදේ හෝ ගොඩතර ජලප්‍රාග්‍රැම පරිසරයෙන් වාණිජමය ලෙස හෝ සුළු කරමාන්තයක් ලෙස හෝ ගෘහස්ථ පරිහෘෂණය සඳහා මසුන් අල්ලා ගැනීම සඳහා පන්න ක්‍රියාත්මක කිරීමට යොදා ගන්නා යාතා දේවර යාතා ලෙස හඳුන්වයි. දේවර කටයුතුවල දී යාතා යොදා ගැනීම නිසා කාර්යක්ෂම ව හා ආරක්ෂිත ව ගැමුරු දිය සම්පත් නෙලා ගැනීමට අවකාශ ලැබේ. දේවර කටයුතු සඳහා

විශාල වශයෙන් ආම්පන්න රගෙන යාමට හැකි වන අතර අල්ලා ගත් මසුන් යාත්‍රාව තුළ ගුණාත්මකභාවය රැකෙන පරිදි ගබඩා කර තැබීමට ද හැකි වේ. එසේම අල්ලා ගත් මසුන් ඉතා ඉක්මනින් ගොඩ බිම වෙත ගෙනවිත් අඥත් මසුන් අලෙවි කිරීමෙන් වැඩි ප්‍රතිලාභ ලබා ගැනීමේ අවස්ථාව හිමි වේ. යාත්‍රා යොදා ගැනීමෙන් මසුන් හඳුගොස් හෝ මසුන් රෙන් කොටු කර අල්ලා ගැනීමේ හැකියාව ලැබේ.

උදා:- පූඩු පන්නය, වටකරන දැල

ශ්‍රී ලංකාවේ ව්‍යාත්මක වන දේවර යාත්‍රා බල ඇතිය (Fishing fleet) විවිධ කාර්යක්ෂමතාවෙන් යුත් යාත්‍රාවලින් සමන්විත වේ. ඒවා පහත සඳහන් පරිදි වර්ග කළ හැකි ය.

- » විකාශය අනුව
- » යාන්ත්‍රිකරණය අනුව

### විකාශය අනුව වර්ගීකරණය

විකාශය අනුව යාත්‍රා කාණ්ඩ දෙකකි.

- පාරම්පරික යාත්‍රා
- තුතන යාත්‍රා

### පාරම්පරික යාත්‍රා

පාරම්පරික යාත්‍රා අතිකයේ දී සැමවිට ම දේශීය දැව උපයෙකී කර ගෙන දේශීය දැනුම භා තාක්ෂණය මත නිර්මාණය කෙරීණි. මෙහි දී සඡැල්ලු ලියෙන් යුත් කඳන් හෝ කොට (උදා :- අඩු, උණබම්බු, කදුරු, හොර) එකට ගැටගසා හෝ කඳන් සිදුරු කර යාත්‍රා නිර්මාණය විය. මෙම යාත්‍රාවලට ජලය මත පාවීමට හා සීමිත දුරක් ගමන් කිරීමට හැකි වුව ද ගැඹුරු දියෙහි රු පහරින් ආරක්ෂිත ව තරණය කිරීම අපහසු වේ. පාරම්පරික යාත්‍රා ජල තරණය සිදු කරන්නේ හබල් හෝ උණ බම්බුවක් ආධාරයෙන් අතින් පැදිමෙන් හෝ රුවල් ආධාරයෙන් සුළං ගක්තිය යොදා ගනිමිනි. පාරම්පරික යාත්‍රා යාන්ත්‍රික නොවන යාත්‍රා වේ. ශ්‍රී ලංකාව තුළ අනුත්තර ජලාශවල දේවර කටයුතු සිදු කරන සියලුම යාත්‍රා යාන්ත්‍රික නොවන පාරම්පරික යාත්‍රා වේ. මූහුදු දේවර යාත්‍රා බල ගැනීයෙන් මේ වන විටත් 50%ක් පමණ යුත්ත වන්නේ යාන්ත්‍රික නොවන පාරම්පරික යාත්‍රාවලින් ය.

ශ්‍රී ලංකාව තුළ මේ දක්වා හාවිත වන පාරම්පරික යාත්‍රා වර්ග

පහුර

තෙප්පම

මරුව

කටුවමරම

වල්ලම

මාදුල් පාරු





රුපය: 2.32 - මාදුල් පාරු



රුපය: 2.33 - කටවුමරම




රුපය: 2.34 - දැව යොදා සැකසු වල්ලම



රුපය: 2.35 - තෙප්පම



රුපය: 2.36 - කොල්ලැව සහිත රුවල් මරුව



රුපය: 2.37 - ගයිබර් යොදා සැසු තෙප්පම

### පාරම්පරික යාත්‍රා භාවිතයේ වාසි


- යාත්‍රාවරණය සඳහා කිසිවිටකත් යාන්ත්‍රික මෙවලම් (එන්ජින්) භාවිත නොකිරීම නිසා ඉත්දන අවශ්‍ය නොවීම
- දේශීය අමු ද්‍රව්‍ය යොදා ගන්නා නිසා නිෂ්පාදන වියදම අඩු වීම
- ඉත්දන භාවිත නොවන නිසා සිදුවන පරිසර භානිය අවම වීම
- යාත්‍රා කුඩා බැවින් පටු දිය පහරවල වුව ද යාත්‍රා කළ හැකි වීම
- ඕනෑම ස්ථානයකින් මෙම යාත්‍රා ක්‍රියාත්මක වීමට හැකි නිසා නැගුරුම්පොල, වරාය පහසුකම් අවශ්‍ය නොවීම
- සියලුම නඩත්තු කටයුතු දිවර ප්‍රජාවගේ තාක්ෂණික දැනුමෙන් සිදු කිරීමට හැකි වීම

### පාරම්පරික යාත්‍රා භාවිතයේ අවාසි

- එන්ජිම නොමැති නිසා යාත්‍රා කළ හැකි දුර ප්‍රමාණය සීමා වීම
- යාත්‍රාව තුළ ඉඩකඩ සීමිත බැවින්, එහි ගමන් කළ හැකි දිවරයින් සංඛ්‍යාව, රැගෙන යා හැකි ආම්පන්න ප්‍රමාණය හා ගබඩා කර තැබිය හැකි මසුන් ප්‍රමාණය සීමිත වීම
- සූලං, රළ පහර හා දියවැල්වල දී ආරක්ෂිත ව ගමන් කිරීමට ඇති හැකියාව ඉතා අවම වීම
- වාරකන් කාලයේ දී (මුහුද රජ/වර්ෂා කාලයේ දී) මෙවැනි යාත්‍රා යොදා ගැනීමට නොහැකි වීම
- දේශීය අමු ද්‍රව්‍ය යොදා ගන්නා නිසා ආයු කාලය සීමිත වීම

### නුතන යාත්‍රා

මැත අතිතයේ සිට ශ්‍රී ලංකාවට හඳුන්වාදුන් යාත්‍රා නුතන යාත්‍රා ලෙස හඳුන්වයි. මෙම යාත්‍රා විවිධ රුපකායෙන්, විශාලත්වයෙන් සහ පහසුකම්වලින් සමන්විත වේ. දැනට ක්‍රියාත්මක වන වුනා මරුවැල් යාත්‍රා කිහිපයක් හැරැනුකොට ශ්‍රී ලංකාව තුළ ක්‍රියාත්මක වන සියලුම යාත්‍රා මිටර 15 ට වඩා අඩු දිගින් යුත්ත වේ. මෙවා දේශීය වශයෙන් නිෂ්පාදනය කරන අතර ඒ සඳහා විශාල වශයෙන් ආනයනික අමුද්‍රව්‍ය හා මෙවලම් යොදා ගනී (ලදා: ගණිබරග්ලාස්, එන්ජිම). නුතන යාත්‍රා සියල්ල යාන්ත්‍රික වන අතර යාත්‍රාවරණය සඳහා බලය ලබා ගනු ලබන්නේ එන්ජින් ආධාරයෙන්ය. ඒ අනුව යාත්‍රාවරණය සඳහා ඉත්දන අවශ්‍ය වේ. කිසිදු නුතන යාත්‍රාවකට ගොඩතර ජලාශවල දිවර කටයුතු සිදු කිරීම තහනම් කර ඇත. ශ්‍රී ලංකාව තුළ මේ වන විට භාවිත කරනු ලබන නුතන දිවර යාත්‍රා වර්ග පහත ආකාරයට වර්ග කළ හැකි ය.



### අමතර දැනුමට

2013 වන විට ශ්‍රී ලංකාව තුළ ක්‍රියාත්මක 62720 ක දේවර යාත්‍රා බල ගැනීයෙන් 37% ක් සමත්වීත වන්නේ පිටත එන්ඩ්ම සවිකල 18'-23' දිගින් යුත් FRP (Fiberglass Reinforced plastic) බෝට්ටු හෙවත් ඩිංග බෝට්ටුවලින් ය.



රුපය: 2.38 - පිටත එන්ඩ්ම සවිකල FRP බෝට්ටුව



රුපය: 2.39 - බහුදීන දේවර යාත්‍රා

ගැමුරු මුහුදේ හෝ ජාත්‍යන්තර මුහුදේ දේවර කරමාන්තයේ යෙදෙන බහු දින යාත්‍රා දින ගණනාවකින් යුතු දේවර ගමන්වාර සිදු කරයි. මෙම යාත්‍රා විශාලත්වයෙන් මෙන් ම එක් දින යාත්‍රාවලට වඩා වැඩි පහසුකම්වලින් යුත්ත වේ.

### යාන්ත්‍රිකරණය අනුව වර්ගීකරණය

යාන්ත්‍රිකරණය අනුව යාත්‍රා පහත සඳහන් පරිදි වෙන්කළ හැකි ය.

- පිටත එන්ඩ්ම සවිකල යාත්‍රා
- ඇතුළත එන්ඩ්ම සවිකල යාත්‍රා

### පිටත එන්ජීම සවිකල යාත්‍රා

FRP, ඩිංග බෝටුටු සියල්ල පිටත සවිකල එන්ජීම සහිත වේ. මෙම එන්ජීම බොහෝට හුම්මෙන්ල් මගින් ක්‍රියාත්මක වේ. පාරම්පරික යාත්‍රාවල කාර්යක්ෂමතාවය වැඩිකර ගැනීම සඳහා බොහෝ යාත්‍රා පිටත සවි කළ එන්ජීම යොදා රැකියාවේ නිරත වේ. මේ අනුව එම යාත්‍රාවලට වැඩි දුර ප්‍රමාණයක් ගමන් කිරීම මෙන් ම ආරක්ෂිතව ගමන් කිරීමට අවස්ථාව ලැබේ ඇත. සියලුම පිටත එන්ජීම සවිකල යාත්‍රා මගින් සිදු කරන දේවර කටයුතු නොගැනීමු මූහුදු ප්‍රදේශවලට සිමා වේ.

### අැතුළත එන්ජීම සවිකල යාත්‍රා

යාත්‍රාව පැදිලීම සඳහා බලය ලබාදෙන එන්ජීම යාත්‍රාව තුළ සවිකර ඇති යාත්‍රා අැතුළත එන්ජීම සවිකල යාත්‍රා ගනයට අයත් වේ. වොන් 3 1/2 යාත්‍රා හා සියලුම බහුදින යාත්‍රා අැතුළත එන්ජීම සවිකල යාත්‍රා කාණ්ඩයට අයත් වේ. මෙම එන්ජීම බොහෝ විට බිසල් මගින් ක්‍රියාත්මක වේ. වොන් 3 1/2 යාත්‍රාවල දේවර කටයුතු නොගැනීමු මූහුදු ප්‍රදේශවලට සිමා වේ.

### යාත්‍රා නිවැරදි ව යොදා ගැනීම

ජලජ ජීව සම්පත් කරමාන්තය සඳහා යාත්‍රා හාවිතය විවිධ නෙතික සිමාවලට යටත් ව, ආරක්ෂිත ව, කාර්යක්ෂම ව හා වඩා එළඳායි ව සිදු කිරීමේ දී නිවැරදි යාත්‍රා යොදා ගැනීම වැදගත් වේ. එය තුළින් වැඩි ආරක්ෂික ප්‍රතිලාභ ලබාගත හැකි ය.

අක්වෙරල/දියඩි හා ජාත්‍යන්තර මූහුදේ සිදු කරන දේවර කරමාන්ත සඳහා දින ගණනක් මූහුදේ සිට රැකියාව කිරීමට පහසුකම් සහිත හා වැඩි ආරක්ෂාවෙන් යුතු බහු දින යාත්‍රා යොදා ගනී.

වගුව 2.6 - මත්ස්‍යයන් අල්ලන ප්‍රදේශ අනුව යොදා ගත හැකි දේවර යාත්‍රා

මත්ස්‍යයන් අල්ලන ප්‍රදේශ	යොදා ගත හැකි දේවර යාත්‍රා
වෙරුලබඩ කළාපය	යාන්ත්‍රික නොකළ හෝ යාන්ත්‍රික කළ පාරම්පරික යාත්‍රා දඩා:- වල්ලම්, කොල්ලැ සහිත ඔරු, තෙප්පම්, කටුවුමරම්, FRP ඩිංග බෝටුටු, වොන් 3 1/2 අැතුළත එන්ජීම සවි කළ බෝටුටු
අක්වෙරල කළාපය/දියඩි/ ජාත්‍යන්තර මූහුද	බහු දින යාත්‍රා
අභ්‍යන්තර ජලාග	යාන්ත්‍රික නොකළ පාරම්පරික යාත්‍රා දඩා:- වල්ලම්, ඔරු (කොල්ලැ සහිත හෝ රහිත), පහුරු

## 2.2 ජලජ ජීව සම්පත් කර්මාන්තය සඳහා යොදා ගන්නා යාත්‍රාවල තිබිය යුතු උපාංග හා පහසුකම්

### යාත්‍රාවරණය (Voyage)

සාගරය හෝ වෙනත් ජලජ පරිසරයක අවම කාලයක් තුළ යම් ස්ථානයක සිට අවශ්‍ය ස්ථානය කරා ආරක්ෂිත ව හා තිවැරදි ව ගමන් කිරීම යාත්‍රාවරණයයි. තිවැරදි යාත්‍රාවරණය සඳහා යාත්‍රා විවිධ උපාංග හා පහසුකම්වලින් සමන්විත විය යුතු වේ.

#### බහුදින යාත්‍රා සතු පහසුකම්

- යාත්‍රාව තුළ වැඩි ඉඩ ප්‍රමාණයක් ඇති තට්ටුවක් තිබීම - මේ නිසා තට්ටු මත සිට පහසුවෙන් දේවර කටයුතු සිදු කිරීමට හැකි වීම
- ගැනීයන් සඳහා වෙනම තිදින කුටි තිබීම
- දිගු ගමන් වාරයකට සරිලන පරිදි ජලය, ඉන්ධන හා අයිස් ගබඩා කර තබා ගැනීමට වෙන්වූ පහසුකම් තිබීම
- මුළුන් ගුණාත්මක තත්ත්වයේ තබා ගැනීමට තාප පරිවාරක මත්ස්‍ය ගබඩා තිබීම
- විශාල වශයෙන් ආම්පන්තින රැගෙන යාමට හැකි ඉඩක් යාත්‍රාවල තිබීම
- වැඩි අඟ්‍ර් බල ධාරිතාවක් ඇති එන්ජිමින් යුක්ත වීම
- යොදා ගන්නා දැල් ආම්පන්තින හෝ වැල් ආම්පන්තින පහසුවෙන් දියත් කිරීමට හා හැකිමෙම වැල් අදින හෝ දැල් අදිනයන් තිබීම
- ගොඩ්බිම හෝ වෙනත් යාත්‍රා සමග සන්නිවේදනය සඳහා රේඛියෝ පහසුකම් තිබීම
- දිගාව හා ස්ථානය හඳුනා ගැනීමට මාලිමා යන්ත්‍රය, ලේක ව්‍යාප්ත ස්ථානී සංඡා පද්ධතිය (GPS - Global Positioning System) හා VMS පද්ධතිය (Vessel Monitoring System) තිබීම
- යාත්‍රාවරණය පහසුව සඳහා නාවික සිතියම් තිබීම
- මත්ස්‍ය රංඩු හඳුනා ගැනීමට වන්දිකා තාක්ෂණික මෙවලම් (Fish finders, Sonar, Eco sounder) තිබීම
- ආහාර පිළිම සඳහා පහසුකම් තිබීම
- සන්නිපාරක්ෂක පහසුකම් තිබීම
- පන්තය දමා ඇති ස්ථානය හඳුනා ගැනීමට හැකි රේඛියෝ බෝය (Radio buoy) තිබීම
- අනාතුරු වළක්වා ගැනීමට සංඡා පද්ධති හා ජීවිත ආරක්ෂක මෙවලම් තිබීම

#### සංඡා


යාත්‍රාවේ ක්‍රියාකාරිත්වය මෙන් ම අනාතුරු හා ආපදා වළක්වා ගැනීමට හා ආපදා දැනුම් දීම සඳහා විවිධ සංඡා හාවිත කෙරේ.

#### එළි සංඡා


රාත්‍රී කාලයේ දී සිදුවිය හැකි අනාතුරු වළක්වා ගැනීමට හා ආපදා දැනුම් දීමට එළි සංඡා හාවිත කෙරේ.



යාත්‍රාවේ දිගාව හඳුනා ගැනීමට සම්මත එළි යොදා ගනී. යාත්‍රාවේ වම් පැත්තේ රතු එළියක් ද දකුණු පැත්තේ කොල එළියක් ද කුඩ ගසේ සුදු ආලෝකය ඇති එළියක් ද දළුවයි.




රුපය: 2.40 - මුහුණට මුහුණ ලා එන යාත්‍රා දෙකක් අනතුරක් නොවී මාරුවන ආකාරය



රුපය: 2.41 - එළි සංයා භාවිත කරන ආකාරය

1. බටහිර සිට නැගෙනහිරට ගමන් කරන යාත්‍රාවක්
2. මුහුණට මුහුණ ලා ඉදිරියට එන යාත්‍රාවක්
3. නැගෙනහිර සිට බටහිරට ගමන් කරන යාත්‍රාවක්
4. තමා ඉදිරියෙන් ගමන් කරන යාත්‍රාවක්



රුපය: 2.42 - ආපදා අවස්ථාවක දී කෙටි වෙලාවකට වරක් එක බැහින් අහසට යවන රතු අහස් කුරු, රෝකට් වෙඩි, රතු එළිය සහිත පැරිපූටි




රුපය: 2.43 - දෙපැන්තට අත් දෙක දිගුකර හෙමින් නොනවත්වා අත් උස් පහත් කිරීම මගින් ආපදාවක් හැගවීම



රුපය: 2.44 - ආපදාවකට පත්වූ යාත්‍රාවක් දුම් සංයා නිකුත් කිරීම

### සංකේත

දිවා කාලයේ දී යාත්‍රාවේ ක්‍රියාකාරීත්වය හෝ ආපදා තත්ත්ව හැගවීමට බොහෝවිට සංකේත සංයා හාවිත කරනු ලැබේ.




රුපය: 2.45 - ආපදාවක් හැඟවීමට  
යාත්‍රාවේ යොදන කොසිය

රුපය: 2.46 - දිවර කටයුතුවල යෙදී සිටින  
බව හැඟවීමට යාත්‍රාවේ එල්ලන කුඩා(සංයු)

#### වන්දිකා වාරක උපකරණ


යාත්‍රාවේ ක්‍රියාකාරීත්වය නිරීක්ෂණය කිරීම (ගමන් මාර්ගය, වේගය හා දිගාව) හා නිවැරදි යාත්‍රාවරණය සඳහා වන්දිකා මගින් නිකුත් කරන සංයු උපයෝගී කර ගනිමින් ක්‍රියාත්මක වන උපකරණ දිවර කර්මාන්තයේ දී හාවිත කෙරේ.

- VMS - Vessel Monitoring System (යාත්‍රා නිරීක්ෂණ පද්ධතිය) යාත්‍රාවේ ගමන් මාර්ගය හා රටාව ගොඩබුම සිට නිරීක්ෂණය කිරීමට මෙය උපකාරී වේ.



රුපය: 2.47 - යාත්‍රා නිරීක්ෂණ පද්ධතිය (VMS - Vessel Monitoring System)  
ක්‍රියාත්මක වන ආකාරය

- GPS - Global Positioning System (ලෝක ව්‍යාප්ත ස්ථානී සංඡු පද්ධතිය) මෙහි දී වන්දිකා කිහිපයකින් (3 හෝ රේට වැඩි) එකවිට නිකුත් කරන සංඡු කේන්ද්‍රිය වන ස්ථානය නිවැරදි ස්ථානය ලෙස ගණනය කිරීමෙන් යාත්‍රාවේ නිවැරදි පිහිටීම ලබා ගත හැකි ය. GPS මගින් යාත්‍රාවේ ගමන් මාර්ගය, යාත්‍රාවේ පිහිටීම, යාත්‍රාවේ වේගය, යා යුතු ස්ථානයට ඇති දුර, එම ස්ථානය පිහිටන කෝණය හා දිගාව ආදි තොරතුරු ද ලබා ගත හැකි ය.




#### • මාලිමා යන්තු

යාත්‍රා ගමන් මාර්ගය හා ස්ථානය හඳුනා ගැනීමට අතිතයේ සිට ම මේ දක්වා මාලිමා යන්තු හාවිත කරයි. මෙහි ක්‍රියාකාරිත්වය සිදු වන්නේ පාලීවියේ ඇති වුම්හක බලය පාදක කර ගනිමිනි.


#### මත්ස්‍යයන් සොයා ගැනීමේ උපකරණ

මත්ස්‍ය භූමි හඳුනා ගැනීමට යාත්‍රා තුළ පහත සඳහන් උපකරණ හාවිත වේ.

- මුළුන් නිරික්ෂණ උපකරණය (Fish finder)
- සොෂනා මානය (Sonar)
- ගැහුරු මාන/ප්‍රති දිවනි මාන (Echo sounder)




රුපය: 2.50 - සේනා මානයේ කියාකාරීත්වය



රුපය: 2.51 - ගැහීරු මානය මගින් දරුණ තලය දිස්වන ආකාරය - මෙමගින් පතුලේ ස්වභාවය, ගැහීර හා මත්ස්‍ය ව්‍යාප්තිය පෙන්වයි

ඡලය තුළට යොමු කරන දිවති තරුණ යම් වස්තුවක ගැටීමෙන් ඇතිවන පරාවර්තනය තරුණයේ ගක්තිය උපයෝගී කරගනීමින් ඡල කදුම්හයේ වෙශෙන මසුන්ගේ ස්කන්ධය, ඔවුන්ගේ පැතිරීම හා ගැහීර හඳුනා ගැනීමට මසුන් නිරික්ෂක මාන හා සේනා මාන යොදා ගනු ලැබේ. තුතන මත්ස්‍ය නිරික්ෂණ මානවල හා සේනා මානවල ඇති දරුණ තලය මත පෙන්වන පරාවර්තක දිවති සලකුණු මගින් යාත්‍රාවේ ගමන් මගෙහි ගැවසෙන මසුන් හෝ මසුන් රංචු හඳුනා ගැනීමට හැකි වේ. මසුන් නිරික්ෂක මාන මගින් විහිද්වන දිවති තරුණ සිරස් ව පමණක් විහිද්වුව ද සේනා යන්තුය මගින් විහිද්වන දිවති තරුණ ඡලයේ සැම දිගාවකට ම යොමු කරයි. මේ නිසා මත්ස්‍ය නිරික්ෂක මානයක් මෙන් නොව සේනා මාන මගින් යාත්‍රාවේ ගමන් මගේ සැම දිගාවක ම පැතිරී ඇති මත්ස්‍ය සමුහවල සනන්ව හඳුනා ගැනීමට හැකිවේ.



රුපය: 2.52 - මසුන් නිරික්ෂණ උපකරණය (Fish finder)

ගැහීරු මානයේ කියාකාරීත්වයේ සිද්ධාන්තය, මත්ස්‍ය නිරික්ෂක මානයේ සිද්ධාන්තය ට බොහෝ දුරට සමාන වේ. මෙහි දී පතුල මත වැදි පරාවර්තනය වන දිවති තරුණ මගින් ඡලයේ ගැහීර මෙන් ම පතුලේ ස්වභාවය හා හැඩිරුව පෙන්නුම් කරයි. මෙමගින් එම ප්‍රදේශයේ මත්ස්‍ය ව්‍යාප්තිය ද පෙන්වයි.

## සන්නිවේදන උපකරණ

ධීවර යාත්‍රාවන් වෙනත් යාත්‍රා සමග මෙන් ම ගොඩැලුම හා සම්බන්ධ වීම සඳහා විවිධ සන්නිවේදන උපකරණ භාවිත කරයි.

- සෙලියුලර් දුරකථන - නොගැටුරු මුහුදේ හා අභ්‍යන්තර ජලාශවල දීවර කටයුතු සිදු කරන පිරිස් බහුල ව යොදා ගනී.
- SSB රේඛියෝව (Single Side Band Radio) - ගැටුරු මුහුදේ හා ජාත්‍යන්තර මුහුදේ රැකියාවේ යෙදෙන දීවර යාත්‍රා ගොඩැලුම හා වෙනත් දීවර යාත්‍රා සමග සන්නිවේදනය සඳහා යොදා ගනී.

## ඡේවිත ආරක්ෂක කට්ටල

ඡේවිත ආරක්ෂාව සඳහා පහත දැක්වෙන උපකරණ රැගෙන යනු ලැබේ.

ඡේවිත ආරක්ෂක යාත්‍රා

ඡේවිත ආරක්ෂක කඩා

ඡේවිත ආරක්ෂක වලපු / බේර්යා වලපු

ජලයට ඔරොත්තු දෙන විද්‍යුලි පන්දම් (Torch)

රබර් පාවහන්

ආරක්ෂක හිස්වැසුම්, අත්වැසුම්, ඇස්කේන්නාඩ්

ගිනි තිවන උපකරණ

ජල බාල්දී



රූපය: 2.53 - ඡේවිත ආරක්ෂක කට්ටලය

## ප්‍රථමාධාර

යාත්‍රාවක් තුළ හඳුසි අනතුරු හා රෝග සඳහා මූලික ඔජ්ජධවලින් යුත් ප්‍රථමාධාර කට්ටලයක් තිබිය යුතු ය.

විෂ්වීජ මරදක  
සරල ප්‍රතිඵ්‍ලිභක  
හිසරදයට, වමනයට, කැරකැවිල්ලට ප්‍රතිකාරක  
ඉවතලන අත්වැසුම්  
ඡේවානුහරණය කරන ලද කතුරු, බිලේඩ්, අඩු  
ජ්ලාස්ටර්  
වෙළම්පට්  
විවිධ බාම් වර්ග  
කැඩීම්/තුවාල සඳහා බෙහෙත් වර්ග  
අර්තරණ සඳහා බෙහෙත්



රුපය: 2.54 - ප්‍රථමාධාර කට්ටලය

## මසුන් ගබඩා කිරීමේ පහසුකම්

මසුන් ගබඩා කිරීම සඳහා විශේෂ ගබඩා හෝ මත්ස්‍ය කුටි බහුදින යාතා තුළ නිර්මාණය කර ඇත. මෙම මත්ස්‍ය කුටි වෙන්කරන ලද රාක්ක හෝ පෙටිට්වලින් යුත්ත වේ. එක් එක් දිනයේ අල්ලන ලද මසුන් වෙන් වශයෙන් ගබඩා කිරීමට මේ තුළ අවකාශ ඇත. මසුන් ගබඩා කරනු ලබන්නේ අයිස් තුළ ය. වෙරළබඩ කළාපයේ දිවර කර්මාන්තයේ යෙදෙන කුඩා යාතා සතු ව මෙවැනි විශේෂ වූ මත්ස්‍ය ගබඩා පහසුකම් නැත. මුවන් ඒ සඳහා සාප්‍රගෝන්ම පෙටි හෝ ගයිබර් ග්ලාස්ටිලින් නිම වූ අයිස් පෙටි යාතාව තුළ රැගෙන යනු ලැබේ.

**ගැනීයන් යනු යාතාවල ගමන් කරන කාර්ය මණ්ඩලය වේ.**



රුපය: 2.55 - මසුන් ගබඩා කිරීමට අවශ්‍ය අයිස් යාතාවට පටවන ආකාරය



රුපය: 2.56 - මාලිමා යන්ත්‍රය යොදාගෙන සිතියම් කියවීම

## ගැනීයන් සතුවිය යුතු කුසලතා

කාර්යක්ෂම ව, ආරක්ෂිත ව හා වගකීමෙන් යුතු ව දිවර කටයුතු සිදු කිරීම සඳහා ගැනීයන් සතු ව විශේෂ කුසලතා තිබිය යුතුවේ. මින් ප්‍රධාන වන්නේ;

- ආපදා හැගවීම හා සංයුතා සඳහා ගැනීම
- තාක්ෂණික උපකරණ හා තාක්ෂණික උපකරණ සංවේදී ඉලෙක්ට්‍රොනික උපකරණ වේ. මේවා ජලයට හා වාතයට නිරාවරණය වීමෙන් පහසුවෙන් විනාශයට ලක් වේ.
- ජාතික හා ජාත්‍යන්තර නීතිය පිළිබඳ දැනුම - මේවා අතර ප්‍රධාන වන්නේ සම්පත් කළමනාකරණය සඳහා පතවා ඇති ජාතික හා ජාත්‍යන්තර නීතිය  
දැනා :- පොකිරිස්සන් ඇල්ලීම තහනම් කාලසීමාව  
ඉන්දියන් සාරාරය තුළ ජාත්‍යන්තර මූහුදු ප්‍රදේශයේ කිලෝමීටර 2.5ට වඩා දිගින් යුත් දුල් හාවිත නොකිරීම
- මූහුදු සීමා පිළිබඳ දැනුම - වෙනත් රටවල මූහුදු සීමා උල්ලංසනය නොවන පරිදි දීවර කටයුතු සිදු කිරීම
- සන්නිවේදන හැකියාව - පැහැදිලි ලෙස සන්නිවේදන උපකරණ තුළින් නීති ගරුක ව අදහස් ප්‍රකාශ කිරීම (ඉංග්‍රීසි හාජාව පිළිබඳ අවම දැනුමක්වත් තිබිය යුතු වීම)
- සිතියම් කියවීම
- පැහැදිලි ව හා ආරක්ෂිත ව යාත්‍රාවරණය හැකි වීම
- මත්ස්‍ය අස්වැන්න මනා ලෙස පරිහරණය

## 2.3 ජලජ පීව සම්පත් කර්මාන්තය සඳහා යොදා ගන්නා ආම්පන්න හා යාත්‍රා පරිහරණය හා නඩත්තුව කිරීම

### ආම්පන්න පරිහරණය හා නඩත්තුව

ජලජ ජ්වල සම්පත් කර්මාන්තයේ දී හාවිත කරන ආම්පන්න කෘතිම හෝ ස්වාභාවික අමුදුව්‍ය යොදා ගනිමින් සකස් කර ඇත. ජලය තුළ මෙම පන්න හාවිත කිරීමේ දී දිරා යාම, කැඩීම, විනාශ වීම මෙන් ම ලෝහමය කොටස් මල බැඳීම ද පහසුවෙන් සිදු වේ. එම නිසා පන්නයේ කාර්යක්ෂමතාව පවත්වා ගැනීමට නිසි පරිහරණයක් හා අඛණ්ඩ නඩත්තුවක් අවශ්‍ය වේ.

### වැඳ් පන්න

වැඳ් පන්න සැකසීම සඳහා බොහෝවිට කෘතිම අමුදුව්‍යවලින් සැකසු යොත් (වැඳ්/කඩ) හා බිලිකටු යොදා ගනී. ගල් පර සහිත ප්‍රදේශ තුළ යොදා ගන්නා පන්න බොහෝ විට පර තුළ පැටවීම් නිසා විනාශ වේ. ඇම භසු වූ මුළුන් සමහර විට පන්නය කඩා පලා යාම නිසා බිලිකටු විනාශ වේ. ජලය තුළ විශේෂයෙන් කරදියෙහි ලෝහමය කොටස් ඉතා ඉක්මනින් මල බැඳීම නිසා එහි කාර්යක්ෂමතාව අඩු වේ. එම නිසා හාවිත කළ පසු බිලිකටු පිරිසිදු කර (ඉතිරි වූ ඇම ගලවා), අඩුපාඩු සකසා, පන්න පිරිසිදු ජලයෙන් සෝදා පැටවුම් හැර වේලා නැවත හාවිතය ට පහසු ලෙස ගබඩා කිරීම වැදගත් වේ.

### දැල් පන්නය

මාදැල හැරුණු කොට යොදා ගන්නා අනෙක් දැල් පන්න සියල්ල ම කෘතිම තුළවලින් සැකසු දැල්වලින් නිමකොට ඇත. ජලයේ පෙරේම නිසා දැල් පහසුවෙන් දිරා යයි. ස්වාභාවික තුළෙන් තැනු දැල් මේ තත්ත්වයට පහසුවෙන් ලක් වේ. වෙරළාසන්න ප්‍රදේශවල පතුල

මත හෝ ආසන්නයේ යොදා ගන්නා දැල් ආම්පන්න බොහෝවිට පතුලේ ඇති ගල්, ලි දඩු වැනි බාධකවල පැවලීම නිසා ඉරි යයි. එබැවින් සැම යෙදීමක් අවසානයේදී ම දැල් පැවලීම ඉවත්කර, අඩු බැඳ (ඉරුණු ස්ථාන මසා) හොඳින් වේලා නැවත හාවත කිරීමට පහසු ලෙස යාත්‍රාව තුළ ගබඩා කිරීම වැදගත් වේ.

### වෙනත් පන්න

කිමිදි මසුන් ඇල්ලීමේ දී මනා ලෙස නඩත්තු කළ කිමිදුම් කට්ටල හාවත කිරීම ඉතා වැදගත් වේ. නියමිත ප්‍රමිතියෙන් තොර කිමිදුම් කට්ටල හාවත කිරීම තුළින් අන්තරාදායක තත්ත්ව ඇති වේ. මනා පුහුණුවක් නොමැති ව කිමිදුම් කට්ටල පරිහරණය කිරීම නිසා ජීවිත අවදානමකට ලක්විය හැකිය.

### ධිවර යාත්‍රා පරිහරණය හා නඩත්තුව

ආරක්ෂිත ව හා කාර්යක්ෂම ව දිවර කරමාන්තයේ යෙදෙන යාත්‍රාවක සුරක්ෂිතතාව තහවුරු කිරීම සඳහා යාත්‍රාව මනා ලෙස නඩත්තු කිරීම වැදගත් ය. ලිවලින් සැදු පාරම්පරික යාත්‍රාවල බොහෝ විට තෙතමනය උරා ගැනීම නිසා ලි දිරා යැම, කෘමි හානි, පැලීම, පිරිද්දුම හා මූටුව බුරුල් වීම වැනි හානි දක්නට ලැබේ.

පාරම්පරික යාත්‍රාවල යහපත් නඩත්තුව සඳහා ප්‍රධාන කරුණු තුනක් සම්පූර්ණ විය යුතු ය.

- යාත්‍රාව වියලි තත්ත්වයේ තබා ගැනීම
- යාත්‍රාව පිරිසිදුව තබා ගැනීම
- යාත්‍රාව සැමවිටම පින්තාරු කර තැබීම

නැවින යාත්‍රා නඩත්තුවේදී හා පරිහරණයේ දී යාත්‍රාවේ කද මෙන් ම එන්ත්ම සහ උපකරණ උසස් තත්ත්වයෙන් පවත්වා ගැනීම වැදගත් වේ. සැම ගෙන් වාරයකින් පසුව එන්ත්ම පිරිසිදු ජලයෙන් සේදා වියලා (පිටත සවි කරන එන්ත්ම) තෙල් සහ ග්‍රීස් යෙදිය යුතු ය. එසේම විනාශ වූ හෝ ගෙවුණු කොටස් අලුත්වැඩියා කිරීම හෝ අලුත් කොටස් යොදා සැකසීම කළ යුතු ය.

යාත්‍රාවේ තවත්ව, මත්ස්‍ය ගබඩාව, අයිස් හා ජල වැංකි විෂ්කීප තාක්ක යොදා සේදා වියලිමට සැලැස්විය යුතු ය. ජල වැංකියේ හා ඉන්ධන වැංකියේ ඇතිවිය හැකි පළදු මෙන් ම මත්ස්‍ය ගබඩාවේ තාප පරිවාරක තත්ත්වය පරික්ෂා කළ යුතු ය. පළදු ඇතිනම් ඒවා ගමන ආරම්භයට පෙර සැකසීමට කටයුතු කළ යුතු ය. ගැනීයන්ගේ කුට් සහ යාත්‍රාවේ ඇතුළත සතුන් (මියන්, මකුණන්) පලවා හැරීමට කටයුතු කළ යුතු වේ.

වාර්ෂික ව යාත්‍රාව ගොඩිට හෝ යාත්‍රාංගනයක් තුළට ගෙනැවින් යාත්‍රා කදේ නඩත්තු සිදු කිරීම වැදගත් වේ. මෙහි දී සැකිල්ලේ ඇති පළදු නිවැරදි කිරීම, ගයිබර කට්ටලේ ඇති කාවාටි හා බෙල්ලන් ඉවත්කර සිදුරු වසා පින්තාරු කිරීම, යාත්‍රාවේ ඇති විවිධ ඉලෙක්ට්‍රොනික උපාංග හොඳින් සේදා හෝ පිසදා ග්‍රීස් යොදා මූහුදු සුලං වැදිමෙන් වැළකෙන පරිදි ආරක්ෂිත ව වසා තැබීම, උපකරණ දේශ සහිත වේ නම නිවැරදි දත්ත ලබා ගැනීමට හැකිවන පරිදි ඒවා අලුත්වැඩියා කිරීම වැදගත් වේ.

## 2.4 අහිතකර ආම්පන්න භාවිතයෙන් ජලප් පරිසරයට කිදුවන භාති අවම කිරීම

### අහිතකර දේවර ආම්පන්න

ජලප් ජීව සම්පත් කරමාන්තය සඳහා භාවිත වන සියලු ම ආම්පන්න මගින් සූඩ හෝ විශාල ලෙස ජලප් ජීව සම්පතෙහි තිරසාර පැවැත්මට මෙන් ම එහි පරිසරයට බලපැමි ඇති වේ.

යම ආම්පන්නයක් මගින් ජලප් ජීව සම්පතෙහි තිරසාර පැවැත්මට ඉතා අහිතකර භාවිතය පද්ධතියේ ස්වාභාවික සම්බුද්ධිතතාව නැවත ප්‍රතිස්ථාපනය නොවන ලෙස හෝ දිගු කාලයක් ගතවන පරිදි භානිකාරී වන පන්න අහිතකර දේවර ආම්පන්න ලෙස හඳුන්වයි. පහත සඳහන් අහිතකර දේවර ආම්පන්න සහ උපක්‍රම ශ්‍රී ලංකාවේ ජලප් පරිසරය තුළ භාවිතය සම්පූර්ණයෙන් ම තහනම් කර ඇත.

කරදිය	මිරිදිය
<ul style="list-style-type: none"> <li>කල්ප දැල්</li> <li>මෙන්ඩාවෙන් හෝ අනිනමලය මගින් මූහුදු ක්ෂේරපායින් උදා :- බෙංගලින්, කල්මසුන්, මූහුදු උරන් ඇතු මැරීම</li> <li>මොක්සි දැල් භාවිත කර කොරල් පර ආක්‍රිත ව සිටින විසිනුරු මසුන් ඇල්ලීම</li> <li>පතුලේ එලන දැල් හෝ ත්‍රිත්ව දැල් කොරල් පර හෝ වෙනත් පර ආක්‍රිත ව යොදා ගැනීම</li> <li>තංගුස් දැල්</li> <li>පුපුරණ උච්ච යොදා මසුන් මැරීම උදා :- බයිනමයි යොදා ගැනීම</li> </ul>	<ul style="list-style-type: none"> <li>කල්ප දැල්</li> <li>තංගුස් දැල්</li> <li>මිලිමීටර 85 ට වඩා අඩු ඇස් සහිත කරමල් දැල් යෙදීම</li> <li>වටකරන හෝ අදින දැල් යෙදීම</li> <li>පන්න යෙදීමේ දී කිසිදු යාන්ත්‍රික මෙවලම් භාවිත නොකිරීම</li> </ul>

### අහිතකර පන්න මගින් පරිසරයට කිදුවන භාති

නොගැමුරු මූහුදු පුදේශවල (කලපු, මෝය භාවිත ලාභයන් පුදේශ) මෙන් ම මිරිදිය ජලාශ තුළ ද කල්ප දැල් යෙදීමෙන් ජලප් පරිසර පතුලට විශාල ලෙස භාති ඇති වේ. මතුපිට ස්තරය විනාශ වීම නිසා ජලප් ගාක (෋දා :- මූහුදු තෘණ, පාසි, ඇල්ගි) ගැලීම් විනාශ වේ. පතුල මත භාවිත තුළ රිංගා හෝ වැලලි ජීවත්වන බෙල්ලන්, ඉස්සන් වැනි ජීවීන්ගේ වාසස්ථාන භාවිත ස්ථාන අහිමි වේ. පතුල මත රදි ඇති මත්සා බිජ්‍යා තුළ පුපුරුණ උච්ච යොදා ගැනීමෙන් පුපුරන ස්ථානය භාවිත වීම නිසා පරිසරයේ සම්බුද්ධිතතාව බිඳ වැට්ටේ.

පුපුරණ උච්ච යොදා ගැනීමෙන් පුපුරන ස්ථානය භාවිත විශාල පුදේශයක කම්පනය පැතිරියාම නිසා එම පුදේශයේ සිටින ඉලක්ක ගත භාවිත සියලුම ජීවීන්

කිටයන් හා බිත්තර විනාග වේ. කම්පනය පැතිරෙන පුද්ගල තුළ ඇති සියලු ම පරිසර පද්ධති (පර වර්ග) කැඩී විනාගයට පත් වේ.

කොරල් පර ආක්‍රිත ව එලන ත්‍රිත්ව හා පතුලේ එලන දැල් නිසා පර තුළ දැල් පැටලි කොරල්පර කැඩී විනාග වේ. පැටලුනු දැල් ඉවත් නොකොට තැබීම නිසා නොකඩවා මසුන් මෙම දැල්වල පැටලීමෙන් විනාග වේ. මෙසේ අත්හල දැල් අවකාර දැල් (Ghost net) ලෙස හඳුන්වයි. එසේ ම පතුලේ එලන දැල් අභ්‍යන්තර ජලාකවල එලීමෙන් ජලාග පතුලේ ඇති ජලජ ගාක මෙවා තුළ පැටලි විනාග වේ.

මෝල් දැල් හා අදින දැල් පතුලේ ඇදුගෙන යාම නිසා පතුලේ ඇති පාරිසරික පද්ධති විනාග වේ. විශේෂයෙන් පර පද්ධති, මුහුදු තාණ විනාග වීම නිසා බොහෝ ජීවීන්ගේ ක්ෂේර පාරිසරික නිකේතන විනාග වේ.

### අහිතකර පන්ත නිසා ජේව සම්පතට සිදුවන හානි

- තල්ල දැල්, අදින දැල්, ත්‍රිත්ව, තංගුස් හා මෝල් දැල් වරණතාවය අඩු (තේරීම) දීවර ආම්පන්ත වේ. මෙවා හාවිතය නිසා ඉලක්ක ගත මසුන්ගේ සියලුම ප්‍රමාණයේ ජීවීන් (පරිණත නොවූ හා පරිණත වූ) ඇල්ලීමට භාජනය වේ. එසේ ම ඉලක්ක ගත හා ඉලක්ක ගත නොවන ජීවීන් ද විශාල ලෙස හසු වේ. දැල්වලට හසුවන සමහර ජීවීන් ආර්ථික වටිනාකමින් යුතුත එක දේශීය හෝ තරේතනයට ලක් ව ඇති ජීවීන් ද විය හැකි ය. කැසේබැවන් හා මුහුදු ක්ෂේරපායින් මේ වනවිට විශාල ලෙස වැඩිමේ තරේතනයකට මුහුණ පා ඇත. ඉතා සිමිත ප්‍රජාවකින් යුත් මෙම ජීවීන් අල්ලා ගැනීමෙන් එම ජීවීන් සම්පූර්ණයෙන් ම වඳ වී යා හැකි ය.  
උදා :- මුහුදු උරා, බොල්ගින්, තල්මසුන්
- තංගුස් දැල්වල ජීවීන් පැටලීමේ ස්වභාවය ඉතා වැඩිය. එවා අවරුණ නිසා මසුන් විශාල ලෙස හසුවේ. මේ නිසා අධික ලෙස සම්පත් නොලිමක් සිදු වේ.
- මොක්සි දැල් යොදා ගැනීමෙන් බොහෝ විට අල්ලා ගනු ලබන්නේ කොරල් පර ආක්‍රිත ව ජීවත්වන විවිධ වර්ණයෙන් හා හැඩයෙන් යුත් විසිතුරු මසුන් ලෙස වටිනාකමින් යුත් මසුන් හෝ මසුන්ගේ පැටවුන් ය. පරිණත වීමට පෙර මෙම මසුන් ඇල්ලීම තිරසාර පැවැත්මට හානිදායක වේ. පර ආක්‍රිත මසුන්ගේ විශේෂ සංඛ්‍යාත්මක ව වැඩි වුව ද එක් එක් විශේෂයේ මසුන්ගේ ගහන සනන්වය අඩුය. මේ නිසා ප්‍රමාණය ඉක්මවා ඇල්ලීම කුළින් ඔවුන්ගේ තිරසාර පැවැත්මට තරේතනයක් වේ. එසේ ම මොක්සි දැල් දමා වටකර සැරැවී ඇති මසුන් එළියට ගැනීමට කොරල් කැඩීම නිසා මසුන්ගේ පාරිසරික නිකේතන හානි වේ.
- මිරිදිය ජලාකවල කුඩා ඇස් සහිත දැල් හාවිතය (85 mm ට වඩා කුඩා) මගින් ජලාකයේ තැන්පත් කළ කුඩා මත්ස්‍ය පැටවුන් මෙන් ම ජලාකවල සිටින දේශීය මසුන් විශේෂවල කුඩා පැටවුන් ද විශාල ලෙස ඇල්ලීමට භාජනය වේ. සිමිත මත්ස්‍ය ගහනයකින් යුත් මිරිදිය ජලජ පද්ධතිවල මසුන්ගේ තිරසාර පැවැත්මට මෙය තරේතනයකි.

- වටකරන දැල් හාවිතයෙන් අධි අස්වනු නෙලීම සිදු වේ. මෙහි දී ආහාරය, ආරක්ෂාව හෝ ප්‍රජනනය සඳහා ඒකරායි වන විශාල මත්ස්‍ය රේඛ් එකවිට අල්ලා ගනු ලැබේ.



පරිසරයට හා පෙළව සම්පත්වලට හානි සිදු නොවන අයුරින් සම්පත් නෙලා ගැනීමට අනුගමනය කළ හැකි ක්‍රියාමාර්ග ඇතුළත් කර ඇත් පත්‍රිකාවක් සකස් කරන්න.

### භානිය අවම කිරීම

විවත කර්මාන්තයක් ලෙස පැවතෙන දිවර කර්මාන්තයේ මූෂන් ඇල්ලීමේ දී තරගකාරීන්ටයක් ඇති වේ. එහි ප්‍රතිඵලය වන්නේ වැඩි කාර්යක්ෂමතාවයෙන් යුත් පන්න හාවිතය සඳහා නැඹුරුවීමයි. වැඩි කාර්යක්ෂම පන්න බොහෝ විට පරිසරයට හා ජලජ ජීව සම්පත්ට අනිතකර බලපෑම් ඇති කරයි.

- පන්න මගින් ඇතිවන හානිදායි තත්ත්ව පිළිබඳ ව දිවර ප්‍රජාව දැනුවත් කිරීම තුළින් ආකල්පමය වෙනසක් ඇති කිරීම
- තහනම් පන්න පිළිබඳ ඇති අණ පනත් පිළිපැදිමෙන් ඇතිවන දීර්ස කාලීන ප්‍රතිලාභ පිළිබඳ ප්‍රජාව දැනුවත් කිරීම
- දැඩි ලෙස නීති ක්‍රියාත්මක කිරීම
- එක්සත් ජාතීන්ගේ ආහාර සහ කාමිකරම සංවිධානය මගින් (FAO) හඳුන්වා දී ඇති වගකීමෙන් යුතු දිවර කර්මාන්තයේ යෙදීම පිළිබඳ ඇති අවශ්‍යතාව අවබෝධ කරවීම
- ආවාර ධර්ම පද්ධතිවලට අනුකූල ව කටයුතු කිරීමට දිවර සංවිධාන තුළින් දැනුවත් කිරීම

ස්වභාවික පරිසර තත්ත්ව යටතේ ජලජ ජීව සම්පත් ජලජ පරිසරය තුළ උපරිම දරණීතාවයක් (මෙරව සනන්ටයක්) දක්වා වර්ධනය වෙමින් සමතුලිතතාවට පත්වේ. එනම් උපරිම දරණීතාවයක් පවත්වා ගැනීමට පරිසර තත්ත්ව මතා ලෙස පවත්වා ගැනීම ඉතා වැදගත් වේ.

ජලජ ජීව සම්පතෙහි තිරසාර පැවැත්මට, ගහනයට එක්වන ජීවීන් සංඛ්‍යාව එයින් ඉවත් වන ජීවීන් සංඛ්‍යාවට සමාන ලෙස පවත්වා ගත යුතු වේ. එනම්


$$\text{බ්‍ර්‍ස්ලේම} + \text{පැවැත්මන්} + \text{වර්ධනය} + \frac{\text{පරිසරය}}{\text{වත}} = \text{ස්වභාවික මරණ} + \text{පරිසරයෙන් පිටතට සංකුමණය}$$



ඡලජ ජීව  
සම්පත්  
ස්කන්ධය

ස්වභාවික පරිසර තත්ත්ව යටතේ  
පවතින උපරිම ධරුණීතාවය

ස්වභාවික තත්ත්ව වෙනස් වීම  
නිසා හින වන උපරිම ධරුණීතාවය



දිවර කරමාන්තය නොමැති තත්ත්වයක් යටතේ ඡලජ පරිසරය තුළ ඡලජ ජීව සම්පත් ඉහත ආකාරයට සමතුලිතතාවයක් යටතේ උපරිම ධරුණීතාවයකට පත්වේ. එහෙත් දිවර කරමාන්තය නිසා මෙම සමතුලිතතාවය බිඳ වැවේ. වගකීමෙන් යුතු දිවර කරමාන්තයක් තුළින් ඡලජ ජීව සම්පත් ගහනය ඉතා කෙටි කාලයක දී සමතුලිතතාවයකට ප්‍රතිස්ථාපනය වේ. හානිකර පන්න හාවිතාව මගින් පාරිසරික හා ජේව සනත්වයට සිදුවන බලපැම නිසා සම්පත නැවත ප්‍රතිස්ථාපනය වීමට වැඩි කාලයක් ගතවේ. අධික ලෙස හානි කිරීම මගින් සම්පත නැවත ප්‍රතිස්ථාපනය නොවන තත්ත්වයකට වුව ද පත්වීමට පිළිවන.

දිවර කරමාන්තය තුළින් ඡලජ ජීව සම්පතෙහි පැවැත්මට සිදු වන හානි අවම කර ගැනීමට විවිධ අණපනත්, නීති හා රෙගුලාසි ක්‍රියාත්මක කෙරේ. (5 වන පරිවිශේදයේ දී ඒ පිළිබඳ ව සාකච්ඡා කෙරේ.)

